

# వల్లభాక్షయ



సోజిని తనకు దక్కలేదని కాదు: దాను దక్కించుకో గలుగుతున్నాడని వర్మగాడి ఏడుపు.

వర్మకు సోజిని అంటే చాలా ఇష్టం. అంత కంటే ఎక్కువ కడుపులో మంట దాను అంటే! దాను, వర్మకు చేసిన అపకారం ఏమీలేదు. అలాగే ఉపకారంకూడా లేదు. ఆ దాను లేక పోతే సోజిని ఏనాడో తనకు దక్కేదని అతని విశ్వాసం, అతన్ని చాలా బలంగా బాధిస్తుంది. సాంఘికంగా తక్కువ స్థితిలోవున్న దాను తన కంటే ఎక్కువ గౌరవాన్ని పొందడం సహించలేడు వర్మ. యిది కేవలం ఈర్ష్యతప్ప మరొకటి కాదనే సంగతి వర్మకు యిప్పుట్లో తెలియదు. బహుశా యిక ముందుకూడా తెలియజేసా!

యిటువంటి స్థితిలోవున్న వర్మ సోజిని తన కిచ్చిన స్వాతంత్ర్యాన్ని ఎలా

వినియోగం చేసుకుంటున్నాడో అతనికి తెలియదు. తెలిస్తే యిటువంటి పనులు చేయడు. సోజిని దృష్టిలో తన విలువ తగ్గిపోతున్నదనే విషయాన్ని వర్మ యింత వరకూ గుర్తించలేదు. గుర్తించినా తన విలువ తాను నిలబెట్టుకునే స్థితిలో లేడు. పోయిన విలువను తిరిగి పునరుద్ధరించుకోవడం సంగతి దేవుడెరుగు, కొత్త మొదలింపులు జరక్కుండా కూడా కాపాడుకోలేక పోతున్నాడు.

ఇదంతా దాను వల్లనే జరుగుతోందని, వాడే, సోజినిచేత, తనను చీవాట్లు పెట్టిస్తున్నాడని, కడుపులోమంట, రోజూ రోజూకూ తగ్గిపోతున్న తన విలువ కంటే, పెరుగుతున్న దాను విలువను అరికట్టాలనే ఈర్ష్య అతన్ని అనుక్షణం కొరుక్కుతింటోంది. సోజినిని ఏకాంతంగా కలుసుకుని అనేక సంగతులు చెప్పాలని ప్రయత్నించేవాడు వర్మ. కాని,

ఎప్పుడూ కూడా, దాసు వెంట లేకుండా సరోజిని కలుసుకోవడం ఆసంభవమయ్యేది. సరోజిని ప్రక్కనవున్న దాసును చూస్తే, ఈర్ష్య పడగ విప్పేది; వొళ్ళు మండి పోయేది. ఈ సీతిలో చెప్పదలచిన నాలుగు ముక్కలూ అడుగున పడిపోవడం, చెప్పదలచింది చెప్పలేక పోవడం సంభవించేది. చివరకు తెగించి, ఆమెతో 'సరోజినీ, నీతో కొంచెం మాట్లాడాల్సిన పనుంది, అటు వెళ్ళొద్దామా?' అన్నాడువర్మ, ఆ సాయంత్రం బీచిలో కలుసుకున్నపుడు.

సరోజిని కాస్త పరిశీలనగా చూసి, 'ఏం, ఆయన వినకూడదా?' అంది. వర్మ ఏమీ సమాధానం చెప్పలేక పోయాడు. సంకేహస్పదంగా చూసి ఊరుకున్నాడు. సరోజిని మనస్సు కాస్త కలుక్కుమంది. యిత కాళం నుంచీ లేని రహస్యాల యిప్పుడెందుకు వస్తున్నాయో, సరిగ్గా అర్థం కాక పోయినా ఛాయామాత్రంగా వ్రాసించ గలిగింది. ఈ విషయాన్ని గురించి వర్మకు లోగడ అనేకసార్లు చెప్పిచూసింది కూడాను. రహస్యాలంటూ ప్రారంభమయ్యాక యిక స్నేహితులుగా వుండడం మంచిది కాదంది. కాని వర్మ వినిపించుకోలేదు. వినిపించుకున్నా తన పద్ధతి మార్చుకోలేదు. ఆ విషయాలన్నీ జ్ఞాపకానికొచ్చి, ముఖం కాస్త చిట్టించి, దాసు నుద్దేశించి, 'సరే మీ రిక్కడే వుండండి, రెండు నిమిషాల్లో వస్తాను.' అని వర్మతో కలిసి బయటే రింది.

వర్మ కాస్త సంతోషించగలిగాడు. ఒక ప్రక్క దాసు నుంచి, వేరుపరచి తీసుకుపోగలుగుతున్నాననే సంతోషం,

మరో ప్రక్క, సరోజిని ముఖంలోని కౌన్యం చూసేసరికి, వర్మకు దిగులు పుట్టింది. ఈ సంఘటనవల్ల సరోజిని నిజంగా బాధపడితే తను చెప్పదలచిన విషయానికీ యిది సరైన సమయం కాదేమోనని కాస్త సంకేహిస్తూ నడుస్తున్నాడు. వర్మ ఆలోచనలను భగ్గుపరుస్తూ, 'ఆ ఆయితే మీరు మాట్లాడేదేమిటి?' అంది సరోజిని నడుస్తూనే.

'ఏం లేదు సరోజినీ! నీతో చాలా కాలం నుంచీ యిట్లా మాట్లాడాలనుకుంటున్నాను. నువ్వేమీ అనుకోకపోతే...'

'అనుకోవడం దేనికి? చెప్పేదేమిటో చెప్పండి.' అంది సంక్షిప్తంగా.

'దాసును గురించి, నీ అభిప్రాయమేమిటి?' అడిగాడు వర్మ.

'ఆ విషయం, మీకెందుకు?'

'అదికాదు సరోజినీ! నీ అభిప్రాయం తెలుసుకుందామని.'

'నా అభిప్రాయంతో అవసరం?'

'అదికాదు సరోజినీ! ఎదురు ప్రశ్న వేయకు, మరీ అంత కోపగించుకుంటావెందుకు?' బాలిగా అడిగాడు వర్మ.

సరోజిని లోపలి కోపాన్ని కాస్త ఆణుమణిని, 'మీరడిగే వాటికి నేనెలా సమాధాన మివ్వాలో, నా ప్రశ్నలకు మీరుకూడా అలాగే సమాధానం చెప్పాలి గదా?' అన్నది.

'నువ్వడగాలే గాని, లక్ష ప్రశ్నల కయినా, సమాధానం చెప్పడానికేమీ అభ్యంతరంలేదు సరోజినీ! హృదయ పూర్వకంగా అడుగుతున్న ఒక్కమాటకు సమాధానం చెప్ప. నేనంటే నీకేమీ కోపం లేదుగదా?' అనడిగాడు.

‘ఏమీలేదు. మీరడిగేది ఏమీటో త్వరగా చెప్పండి. అవతల దాను మన కోసం ఎదురు చూస్తుంటాడు’ అంది సరోజిని.

దాను ప్రసక్తి వొచ్చేసరికి వర్తకు మళ్ళీ కోపం వచ్చింది. బీచిలో జనం చాలా వెనక పడ్డారు. నడవడం ఆపేసి, సరోజిని నుడ్దేశించి, ‘దాసుతో నీ స్నేహాన్ని గురించి యితరులు ఏమనుకుంటున్నారో నీ వెన్నడైనా ఆలోచించావా?’ అనడిగాడు.

సరోజినికి ఛర్రుమంది. తనను తాను సంభాళించుకుని, ‘ఆ విషయాన్ని గురించి, మీ రెండుకు చింతించడం?’ అంది.

‘నేను కాకపోతే మరెవరు చింతిస్తారు సరోజిని? ఎవరికి అభిమాన ముంటుందో వాళ్ళే బాధపడతారు. నేనీలా అడగడం మరో విధంగా భావించవని ఆశిస్తున్నాను.’

‘నా భావన సంగతి అలా వొదిలేయండి. మీరు అడగడలచిన దానికి పీఠికే యంతవుంటే, యంకా ఆసలు విషయం, మరో నాటికి వాయిదా పడాల్సి ఉంది దనుకుంటాను.’

‘అపహాస్యం చెయ్యకు సరోజిని, నిన్ను ఏకాంతంగా కలుసుకో గలిగాననే సంతోషంలో, ఉక్కిరిబిక్కిరై, ఏం మాట్లాడుతున్నానో, ఎలామాట్లాడుతున్నానో తెలియని, అవ్యక్తానందంలో మునిగిపోతున్నాను. కాస్త వూపిరి తీసుకొనియ్యి సరోజిని!’

‘సరే; వూపిరి తీసుకుంటూండండి. రేపు సాయంకాలం మళ్ళీ కనిపిస్తాను.’ ఈ మాటతో, వర్తకు వున్న మతికొస్తూ పోయింది. ఏడవలేక నవ్వేశాడు.

అలా నవ్వుతూనే, ‘అదికాదు సరోజిని! నువ్వంటే నాకంతయిష్టమే...’ అని ప్రారంభించి, ఫీ, అరే; యిలా మొదలెట్టానేవిటి? అనుకున్నాడు వెంటనే మనస్సులో.

ఆ మాట విన్న సరోజిని ‘అలాగా? ఎప్పుట్లోనీ?’ అనడిగింది. సరోజిని, యిది ఆ కోసను అందుకుని వర్తకు మళ్ళీ యిలా అన్నాడు. ‘నీముందు ప్రమాణం చేసి చెప్తున్నాను సరోజిని! నే నింత వరకూ ఎవర్ని ప్రేమించలేదు. బహుశా యికముందు ఎవర్ని ప్రేమించను కూడా. నువ్వు నిరాకరిస్తే...!’

‘అగండి, అగండి. అటు సినిమాల్లోనూ, యిటు పుస్తకాల్లోనూ, చూడలేక, చదవలేక ఛస్తున్నాను. యింతకూ మీరు అనేది, ఘోరంగా ప్రేమించానంటారు. అంతేనా?’ అన్నది.

‘అతిశయోక్తిగా మాట్లాడకు సరోజిని! నీ మీద నా కున్నటువంటి సదభిప్రాయాన్ని అర్థంచేసుకోలేక పోతున్నావ్. మనిద్దరం పరిచయస్థులమైనప్పటి నుంచీకూడా, నీ మంచితనాన్ని సంపాదించడంకోసం, నీకు సంతోషం కలిగించడంకోసం, నే చేసిన ప్రయత్న మంతా, యిలా వ్యర్థమవుతుందనుకోలేదు. చివరకు దాసుకంటేకూడా హీనుణ్ణయి పోవాల్సివస్తుందనుకోలేదు. నీ మూలంగా, ఆ దాసుక్రిందకూడా, నీవి మాలకు, నాటకాలకు, విలువైన వస్తువులకు ఎంత డబ్బు తగలెట్టానో నీకు తెలియదా? నిజానికి ఆ దాసుతో నాకు సంబంధం ఏమిటి? ఎందుకు ఆతని ఖచ్చులన్నీ భరించాను? దాసు తోడులేకుండా నువ్వు రావు గనుక, నువ్వు రావడం

నాకు ప్రధానం కనుక. ఏనాటికైనా నువ్వు ఆరంభమవుతుంటావని ఆశించాను. కాండ్రించి యెవరో ఉమ్మేస్తావనుకో లేదు. కాని, ఒక్క విషయం మాత్రం జ్ఞాపకం పెట్టుకో సరోజినీ! మీ నాన్నే గనుక మాజిస్ట్రేట్ గాకపోతే, అంత ష్రీ లేకపోతే, నీకే యింత అందమూ, చదువూ లేకపోతే ఆ దాసు నిన్ను కన్నెత్తి చూచేవాడు కాదనే సంగతి మాత్రం జ్ఞాపకంవుంచుకో. అతి వినయ శిష్యుడూ ధూర్జటికూ పురితులైవుంటారనే సంగతి నీకు తెలియంది కాదు. అయినా చెప్పడం మంచిది. ప్రేమ, అభిమానం, గౌరవం, కీర్తి, ప్రతిష్ఠా, యింతెందుకు మానవ జీవితపు సమస్త చర్యలన్నింటికీ కూడా అట్టడుగున వున్న కారణం ఆర్థిక ప్రోద్బలం అంటాడు మార్క్స్. యిదికూడా నీకు తెలుసు. తెలిసి కూడా యిలాంటి పొరపాటు ఎందుకు పడుతున్నావో ఆశ్చర్యంగా వుంది' అని ఆపేశాడు ఆవేశంతో.

సరోజిని చిన్నగా నిట్టూర్చి, 'సరిగ్గా ఈ సమయంలో దాసు కూడా వుంటే చాలా బావుండేది. సరే కానివ్వండి. పాపం అతను మన కోసం ఎదురు చూస్తుంటాడు' అంటున్న సమయంలో దూరంగా వొస్తున్న దాసును చూసి, చప్పట్లు చరిచి, దగ్గరగా వీలిచి, 'యింకా మాట్లాడవలసింది వుంది. రాక్షసికీ శేషు వెళ్ళాం. బూరింటికి వెళ్ళి పొండి.' అని చెప్పింది.

దాసు మారుమాట్లాడకుండా, వెనక్కు తిరిగి, యిసుకలో బద్దవుగా అడుగులు వేసుకుంటూ వెళ్ళి పోయాడు.



'ఆ ఏమిటన్నారూ! నే పొరపడు తున్నానని కదూ?' అన్నది అతని ముఖం లోకి సాలోచనగా చూస్తూ.

'అవును సరోజినీ! క్షణికమైన ఉద్రేకాల్లో త్వరపడి ఓ నిర్ణయానికి రావడం, భవిష్యత్తులో చాలా కాలంగా పశ్చాత్తాప పడడానికి కారణమౌతుంది. అలాంటిది జరక్కుండా, చూసుకోమనే కోరేది!' అన్నాడు వర్మ, ఆశగా ఆమె తల్లొని పూలు చూస్తూ.

'మీరిచ్చిన సలహాకు సహస్ర ధన్యవాదాలు. ముందు మిమ్మల్ని మీరు సరి చేసుకోండి. మిస్టర్ వర్మా! మీ కింత సీరియస్ గా సమాధానం యివ్వవలసి వచ్చినందుకు కౌఠ్య చింతిస్తున్నాను. అయినా చెప్పకతప్పదు. లోగడ చాలాసార్లు హెచ్చరిక చేసాను. అయినా మీరు గమనించినట్టు లేదు. సరే వెనకటి సంగతులు పోనివ్వండి. నా ఆంతరంగిక వ్యవహారాల్లో జోక్యం కలిగించుకోవాల్సినంత అవసరం, మీకేం లేదు. బహుశా యిందులో కొంత తప్పనాదికూడా వున్నదని రుజువైంది. మనం పరిచయస్థుల మైనప్పట్నుంచీ కూడా నా మంచితనం సంపాదించడం కోసం, నన్ను సంతోష పెట్టడానికి మీరింత యమయాతన పడుతున్నారనుకోలేదు. దాసు కంటేకూడా హీనుణ్ణయ్యారని నిమిత్తుల్ని మీరే విమర్శించుకున్నారు. చాలా సంతోషం. మొదట్నుంచీకూడా మీ యిద్దరికీకూడా సహనమైన గౌరవాన్నే యిచ్చాను. దాసు తన గౌరవాన్ని నిలబెట్టుకో గలిగాడు; మీరు ఉన్నదాన్ని పోగొట్టుకున్నారు.

నామూలంగా దాసు క్రిందకూడా ఎంతో డబ్బు తగలెట్టానన్నారు. నిజానికి దాసుతో మీకేమీ సంబంధం లేని మాట నిజమే! అయితే యిందులో మీకు బోలెడంత స్వార్థం వుందని మీకే చెప్పకున్నారు. మీ రాశించినట్టు నేను మిమ్మల్ని నిజంగానే పూర్తిగా అర్థం చేసుకున్నాను, కాని కాండ్రించి మొహాన ఉమ్మేయలేదు.'

'అదికాదు సరోజినీ...' అని ప్రారంభించిన వర్తమాటను పూర్తి కానివ్వకుండానే, సరోజిని మళ్ళీ ప్రారంభించింది. 'మా నాన్న మాజిస్ట్రేట్ అని గానీ, మా ఆస్నిగురించి గాని, లేక నా అందచందాలనుగురించికాని దాసు నన్ను గారవించడం లేదనే సంగతి మీకంటే ఎక్కువగా నాకు తెలుసు. అనుభవాలకు దూరంగావుండి మాట్లాడడం వివేకవంతుల లక్షణంగా కాదనే సంగతి మీరుకూడా గుర్తుంచుకుంటే బావుంటుంది. యింత అధోగతిలోకూడా మార్క్సి నూత్రం మీకు జ్ఞాపకం వుండడం కొంచెం సంతోషంగావుంది నాకు. యిన్ని సంగతులు తెలిసివుండికూడా నేను పొరపడుతున్నానని మీరనుకుంటున్నారంటే నాకు ఆశ్చర్యంగా వుంది.'

'అదికాదు సరోజినీ! పోనీ దాసును నీ వెన్నడయినా మనస్ఫూర్తిగా ప్రేమించావా?'

'అదుగో మళ్ళీ మొదటికొస్తున్నారు. సారీస్ ఎవరంటే, సర్గీస్ చెల్లెలనే సిథి లోకి దిగజారి పోతున్నారు.'

'పోనీ, నా తిరోగమనం సంగతి అలా వాదిలెయ్. నీ పురోగమనం సంగతి చెప్పు.'

మనతవల్లనే అగ్రస్థానం



ప్రతీ షాపులలోను దొరకును.

'యింకా విచారనివుందా? వినండి. పరస్పరాభిమానం గలిగిన ఏ యిద్దరి వ్యక్తుల్ని ఏ నూత్రంతోనైతే విడగొట్టి సర్వ శాశనం చేయాలని ఆభిలషించారో, ఆ నూత్రంవల్లనే వాళ్ళిద్దరూ, మరింత ఆత్మీయులై, వాళ్ళ మధ్యవున్న నిజమైన ప్రేమాభిమానాలు స్థిరమైన రూపం దాల్చబోతున్నాయ్. దాన్నిక ఎవరూ ఆపలేరు. ఎవరివల్లా కాదు.' అన్నది సరోజిని ఆవేశంతో.

'అయితే దాసు నిన్ను పెళ్ళిచేసుకోవడం నిజమేనన్నమాట?'

'కాదు. దాసునే నేను పెళ్ళిచేసుకోబోతున్నాను. మరొక్క విషయం: మనం ఎంత అభ్యుదయాన్ని కాంక్షించేవాళ్ళ మయినప్పటికీ, మన చుట్టూ సమాజం ఆనేది ఒకటున్నదనే విషయాన్ని మరచి పోగూడదు. నలుగురూ కాదన్న

పనిని అయిదవ వాడు చేయడం అభ్యుదయ మనిపించుకోడు. నిజమైన ప్రేమాను రాగాలకు స్థిరమైన రూపాన్ని యివ్వగలిగేది ఒక్క వివాహం మినహా మరే సాధనం లేదనే నా నమ్మకం. సమాజాన్ని త్రోసి రాజనడం నా కిష్టంలేదు. ఆలా అనుకోగలిగిన వాళ్ళకు, వెన్నెల రాత్రిలో అందం, సముద్రపుహారులో ఆనందం ఉన్నతాధికారంలోవున్న గర్వం, సమాజంలో గౌరవం ఆనవసరం. వాళ్ళ కోసం, కొండలు, గుట్టలు, మహారణ్యాలు, దేశంలో పుష్కలంగా వున్నయ్.'

'పోనీ; నా సంగతి వాదిలెయ్. నా కోసం చెప్పడం లేదు. నేనంటే యిష్టం లేక పోయినప్పటికీ; నీ ప్రేయస్సు కోరి చెప్తున్నాను. నువ్వు కోరుకుంటే దాను కంటే కూడా గొప్ప వాళ్ళను వెళ్ళి చేసుకోగలవు. క్లాస్ ఆలోచించి చూడు.'

'ఓహో మిస్టర్ వర్మా! ఎంత కాలానికీ బయట పడ్డావు! ఆఫీస్ లోకంలో, కొన్ని మెట్టే దిగావనీ, ప్రయత్నిస్తే వైకి రావచ్చనీ ఆశించాను... కానీ, యిక వైకి రాలేవు సరిగదా, ఆఫీస్ లోకంలో యిక నీకు దిగడానికి మెట్లుకూడా లేవు. యింత ఘోరంగా పతనమై పోయావని ఈ క్షణాన తెలుసుకున్నాను. తెలవు' అని లేచింది సరోజిని. ఆమెను కూర్చో పెట్టాలని చాలా బలవంతం చేశాడు; ప్రయోజనం లేక పోయింది. గత్యంతరం లేక వర్మకూడా లేచి, సరోజినితోపాటే నడిచాడు. దూరంగా వెలుగుతున్న ఎలక్ట్రిక్ దీపాల కాంతిలో నీడల్ని పొడుగు

చేసుకుంటూ చాలా దూరం వెళ్ళి పోయారు.



సరోజిని చెప్పినట్లే దాసును వివాహం చేసుకుంది. వర్మకు మిగిలినదల్లా, సరోజిని తనకు దక్కలేదని కాదు, దాసు దక్కించుకున్నాడనే బాధ. చాలాకాలం మానశికింగా బాధపడ్డాడు. అంతకంటే మరేం చెయ్యలేకపోయాడు.

ఆరోజు సాయంత్రం బీచిలో భార్యాభర్త లిద్దరూ కులాసాగా కబుర్లు చెప్పుకుంటూ, నవ్వుతూ పోతున్నారు. వాళ్ళిద్దర్నీ చూసి 'వేణు గోపాల రావు' నిజంగా హృదయపూర్వకంగా సంతోషించాడు. తన సంతోషాన్ని తోటి వాడితో పంచుకునేందుకు ప్రక్కనున్న వర్మతో; 'ఒరేయ్, భార్యా భర్తలంటే ఆలా వుండాలా! ఎందుకు మనమూ వున్నాం' అన్నాడు.

'ఎవర్రా?' అన్నాడు వర్మ దిక్కులు చూస్తూ.

'అదుగో. బ్లూజాకెట్...'

'అదా! దాని సంగతి నీకు తెలియ దల్లేవుంది. యిలాంటి విషయాల్లో నువ్వు చాలా మైనర్ విరా! దానిసంగతి కావాలంటే నన్నడుగు. ఒకప్పడు, నేనంటే పడి చచ్చేది. యిప్పుడు అడగనివాడిది పాపం. మాజిస్ట్రేట్ సదాశివరామయ్య గారి కూతురు సరోజిని. క్వీన్ మేరీస్ లో చదివింది...' అని ప్రారంభించి సరోజిని, దాసు కథ చెప్తూ మిత్రుణ్ణి మరో వైపుకు దూరంగా తీసుకుపోయాడు వర్మ.

